

एक नजर में

आतंकवाद से 350 गुना बड़ा खतरा है लव जिहाद से : अश्विनी उपाध्याय

खरगोन, निपु । देश में आतंकवाद से भी बड़ा खतरा लव जिहाद से है। आतंकवाद से हर साल लगभग एक हजार लोग प्रभावित होते हैं। जबकि लव जिहाद के कारण प्रतिवर्ष करीब 3.50 लाख बेटियां गायब या प्रभावित हो रही हैं। यह आपत्कक्ष युद्ध है, जिसका सबसे बड़ा केंद्र मध्यप्रदेश का मालवा क्षेत्र है। यह बात सुप्रीम कोर्ट के अधिकतम व पीआईएल मैन ऑफ इंडिया अश्विनी उपाध्याय ने प्रकाश स्मृति सेवा संस्थान द्वारा आयोजित तीन दिवसीय व्याख्यानमाला के अंतिम दिवस संविभूता और जिहाद विषय पर मुख्य वक्ता के रूप में कही। कार्यक्रम के मुख्य अतिथि सांसद गजेंद्रसिंह पटेल व विशेष अतिथि वरिष्ठ पत्रकार मनोज रघुवंशी थे। अध्यक्षता संस्थान के रणजीतसिंह डंडीर ने की। उपाध्याय ने चुसपेट और अद्वैत पहचान पत्र पर कहा देश में लगभग पांच करोड़ चुसपेटिये आ चुके हैं। उन्होंने वर्तमान आधार कार्ड प्रणाली की आलोचना करते हुए कहा कि केवल 182 दिन भारत में रहने पर किसी को भी आधार कार्ड मिल जाना राष्ट्रीय सुरक्षा के लिए घातक है। उन्होंने सुझाव दिया कि आधार केवल उन्हीं का बने जिनके पूर्वजों का रिकॉर्ड हो। धर्मांतरण और विदेशी फंडिंग पर उपाध्याय ने कहा प्रतिदिन लगभग 1500 परिवारों का धर्मांतरण किया जा रहा है। उपाध्याय ने भारत की वर्तमान आंतरिक सुरक्षा, जनसांख्यिकीय असंतुलन और कानूनी चुनौतियों की आवश्यकता पर विस्तार से चर्चा की।

धर्मांतरण रोकने संविधान के अनुच्छेद 342 में बदलाव की मांग

खरगोन, निपु । जनजाति सुरक्षा मंच ने आदिवासी समाज में तेजी से बढ़ते धर्मांतरण को रोकने के लिए एक बार फिर मुहूर्तम तेज कर दी है। रविवार को जिला मुख्यालय पर प्रेसवार्ता आयोजित कर मंच द्वारा चलाए जा रहे अभियानों एवं धर्मांतरण रोकने के प्रयासों की जानकारी साझा की। मंच ने जो नही भोलेनाथ का, वो नही हमारी जात का... का स्लोगान देते हुए कहा कि आदिवासी समाज पूजा पढ़ति को मानने वाला समाज है। जनजाति सुरक्षा मंच क्षेत्र संयोजक कालू सिंह मुजाल्दा ने कहा कि मंच ने देश में बढ़ते धर्मांतरण को रोकने के लिए संविधान के अनुच्छेद 342 में बदलाव की मांग उठाई है। इस मांग को लेकर 2006 से मंच प्रयासरत है। हाल ही में दिल्ली में जनजाति समागम का आयोजन भी किया। इस समागम में देशभर के आदिवासी समाजजन एकत्रित हुए। दिल्ली से ही जनजातीय अस्मिता, संस्कृति और संवैधानिक अधिकारों की रक्षा का देशव्यापी आह्वान किया गया था। वनवासी कल्याण परिषद के कालू सिंह फथरोड ने कहा कि मंच का मानना है कि यदि इस स्थिति को नियंत्रित नहीं किया गया, तो आने वाले समय में आदिवासी समुदायों की सांस्कृतिक विरासत पूरी तरह से मिट सकती है। इसी को ध्यान में रखते हुए जनजाति सुरक्षा मंच ने सरकार से संविधान की धारा 342 में आवश्यक संशोधन करने का आग्रह किया है, ताकि धर्मांतरण पर प्रभावी ढंग से अंकुश लगाया जा सके। इस दौरान मंच संयोजक चंद्र सिंह वास्को, जिला अध्यक्ष वनवासी कल्याण परिषद मेहता बड्डे, जिला महिला प्रमुख श्रीमती संगीता नाई, सतीश यादव जिला संगठन मंत्री, कालू सिंह मंडलौई जिला सचिव, भागीरथ बड़ोले जिला मिडिया प्रमुख आदि मौजूद रहे।

जनसंपर्क अभियान के अंतर्गत विधायक सचिन बिरला ने समीपवर्ती ग्रामों का व्यापक दौरा किया



बड़वाह, निपु । प्रधानमंत्री नरेंद्र मोदी के नेतृत्व में केंद्र सरकार के बेमिसाल 12 वर्ष पूर्ण होने के उपलक्ष्य में विशेष जनसंपर्क अभियान के अंतर्गत विधायक सचिन बिरला ने रविवार को समीपवर्ती ग्रामों का व्यापक दौरा किया। विधायक और भाजपा पदाधिकारियों ने ग्राम काटकूट, ताराया, मेहदीखेड़ा, कुंडी, बड़ेल, बरखेड़ा, मुंडला, रांजना और लखनपुरा में ग्रामवासियों से चर्चा की और ग्राम विकास तथा समस्याओं के समाधान पर चर्चा की। विधायक ने कहा कि प्रधानमंत्री नरेंद्र मोदी के नेतृत्व में देश तेजी से विकास के पथ पर अग्रसर है। केंद्र एवं प्रदेश की भाजपा सरकार ग्रामों के सर्वांगीण विकास के लिए संकल्पबद्ध है। इस दौरान विधायक ने ग्राम परपड़ में गिरित वाले हनुमान मंदिर में पूजन-अर्चन कर क्षेत्र की सुख, शान्ति एवं समृद्धि की कामना की। इस अवसर पर विधायक ने ग्राम परपड़ में 5 लाख रु की लागत से सर्वसमाज के सामुदायिक भवन तथा ग्राम लखनपुरा में 5 लाख रु की लागत से नायक समाज के सामुदायिक भवन और 5 लाख रु की लागत से गुर्जर समाज के सामुदायिक भवन का भूमिपूजन किया। विधायक ने ग्राम कुंडी में राम मंदिर में निर्माण कार्य हेतु 1 लाख रु तथा ग्रामवासियों के लिए पानी को टैंकर, ग्राम ताराया में हनुमान मंदिर में निर्माण कार्य हेतु 5.1 हजार रु तथा ग्रामवासियों के लिए पानी का टैंकर, ग्राम मेहदीखेड़ा में घाटी वाले हनुमान मंदिर में निर्माण कार्य हेतु 1लाख रु तथा ग्रामवासियों के लिए पानी का टैंकर एवं ग्राम बरखेड़ा में हनुमान मंदिर में निर्माण कार्य हेतु 1 लाख रु प्रदान करने की घोषणा की। इस दौरान भाजपा ग्रामीण मंडल अध्यक्ष नेता खुमानसिंह जाट, नहरी दाम्गी, महेश गुर्जर, लक्ष्मण कामा, जितेंद्र सुराणा, अर्जुन केपट, अर्जुन कोशल, गणेश पटेल, सिंगाजी पटेल, राजकुमार वामा, संतोष अछाले, गोल्ड चौधरी, मनीष लोधी सहित बड़ी संख्या में ग्रामवासी उपस्थित थे।

पीएम पोषण योजना में रसोइया और कुक प्रतियोगिता का आयोजन



खरगोन, निपु । प्रधानमंत्री पोषण शक्ति निर्माण योजना के अंतर्गत 14 जून 2026 को स्थानीय सामुदायिक भवन कसरावद में ब्लॉक स्तरीय 'पीएम पोषण रसोइया एवं कुक प्रतियोगिता' का आयोजन किया गया। कार्यक्रम का उद्देश्य शासकीय विद्यालयों में बच्चों को स्वास्थ्य, पौष्टिक एवं स्वच्छ भोजन उपलब्ध कराने वाले रसोइयों की प्रतिभा को पहचानना तथा उन्हें प्रोत्साहित करना रहा। प्रतियोगिता में कसरावद विकासखंड के विभिन्न शासकीय विद्यालयों से आए रसोइयों ने उत्साहपूर्वक भाग लिया। प्रतिभागियों द्वारा निर्धारित समय में तैयार किए गए व्यंजनों का मूल्यांकन स्वाद, पोषण मूल्य, प्रस्तुति एवं स्वच्छता के मानकों पर किया गया। व्यंजनों में स्थानीय स्वाद के साथ संतुलित पोषण का सुंदर समावेश देखने को मिला। कार्यक्रम को संबोधित करते हुए जिला पंचायत अध्यक्ष श्रीमती अनुबाई तंवर ने कहा कि विद्यालयों में कार्यरत रसोइयों बच्चों के स्वास्थ्य और भविष्य की मजबूत नींव रखते हैं। इस प्रकार की प्रतियोगिताएं उनके आत्मविश्वास को बढ़ाने के साथ-साथ कार्यकुशलता में भी निखार लाती हैं। अन्य जनप्रतिनिधियों ने भी पीएम पोषण योजना को सफल बनाने में रसोइयों की भूमिका की सराहना की। प्रतियोगिता के समापन अवसर पर उत्कृष्ट प्रदर्शन करने वाले रसोइयों को प्रशस्ति पत्र, स्मृति चिन्ह एवं पुरस्कार प्रदान कर सम्मानित किया गया। कार्यक्रम में जिला उपाध्यक्ष मांगीलाल गाडो, भाजपा जिला महासचिव प्रकाश पाटीदार, मंडल अध्यक्ष प्रहलाद राठौड़, महिला मोर्चा अध्यक्ष शिला पटेल, एल्डरमैन जेश पटेल, मंडल अध्यक्ष शंकर कुशवाह, श्री पवन राठौड़, एल्डरमैन शरद सराफ एवं यशवंत राठौड़, पार्षदगण, जनपद पंचायत कसरावद के अधिकारी एवं कर्मचारी, शिक्षा विभाग के अधिकारी, संकुल प्राचार्य एवं शिक्षकगण, स्थानीय नागरिक सहित अन्य जनप्रतिनिधियों उपस्थित रहे।

2000 पौधे लगा देखभाल का संकल्प

पौधारोपण से आने वाले वर्षों में क्षेत्र के स्वच्छ वातावरण में वृद्धि होगी

नवभारत न्यूज
बड़वाह, निपु । एसोसिएट अल्कोहल ब्रेवरीज ग्राम खोड़ी ने पर्यावरण संरक्षण एवं हरित विकास की दिशा में एक सराहनीय पहल करते हुए शराब फैक्ट्री परिसर और उसके आसपास के क्षेत्र में 2000 पौधों का रोपण किया गया। इस विशेष अभियान का उद्देश्य पर्यावरण संतुलन बनाए रखना, प्रदूषण को कम करना तथा क्षेत्र में हरियाली को बढ़ावा देना है। केवल पौधे लगाना ही नहीं, बल्कि उनके संरक्षण एवं नियमित देखभाल को भी समुचित व्यवस्था की गई है।



मुख्य अतिथि यूनिट हेड बी. वी. कृष्णा रेड्डी ने अपने प्रेरणादायक संबोधन में पर्यावरण संरक्षण को प्रत्येक नागरिक का सामाजिक एवं नैतिक दायित्व बताया। उन्होंने कहा कि पर्यावरण की रक्षा केवल एक दिवस तक सीमित अभियान नहीं, बल्कि हमारी जीवनशैली का अभिन्न हिस्सा होना चाहिए। केवल पौधे लगाना ही नहीं, बल्कि उनके संरक्षण एवं नियमित देखभाल को भी समुचित व्यवस्था की गई है, ताकि सभी पौधे

विकसित होकर क्षेत्र को हरा-भरा बना सकें। स्थानीय नागरिकों एवं पर्यावरण प्रेमियों ने इस पहल की सराहना करते हुए कहा कि औद्योगिक इकाइयों द्वारा इस प्रकार के पर्यावरणीय प्रयास समाज के लिए प्रेरणास्रोत हैं। पौधारोपण से आने वाले वर्षों में क्षेत्र में स्वच्छ वातावरण, बेहतर वायु गुणवत्ता एवं प्राकृतिक सौंदर्य में वृद्धि होगी। इस अवसर पर उपस्थित लोगों ने पर्यावरण संरक्षण का संकल्प लेते हुए अधिक से अधिक पौधे लगाने एवं

उनकी देखभाल करने का संदेश भी दिया। प्रबंधक सुधीर तिवारी के निर्देशन में पर्यावरण संरक्षण की शपथ ली तथा जल संरक्षण, प्रदूषण नियंत्रण, प्लास्टिक के उपयोग में कमी और अधिक से अधिक वृक्षारोपण का संकल्प लिया।

पोस्टर स्पर्धा भी हुई

इस अवसर पर पोस्टर एवं स्लोगन प्रतियोगिता का आयोजन भी किया गया, जिसमें कर्मचारियों ने अपनी रचनात्मक प्रतिभा के माध्यम से

पर्यावरण संरक्षण के विभिन्न पहलुओं को प्रभावशाली ढंग से प्रस्तुत किया। निर्णायक मंडल ने सभी प्रतिभागियों के प्रयासों की सराहना की।

संरक्षण, जल बचत, ऊर्जा दक्षता तथा स्वच्छ कार्यस्थल जैसे महत्वपूर्ण विषयों पर विचार-विमर्श किया गया। साथ ही पोस्टर एवं स्लोगन प्रतियोगिता के विजेताओं तथा 'चॉटर सेविंग वॉरियर्स' को सम्मानित कर उनके उत्कृष्ट योगदान की प्रशंसा की गई।

पुरुषोत्तम मास में नर्मदा घाट पर भव्य रामकथा



मंडलेश्वर, निपु । नर्मदा घाट मंडलेश्वर पर जैसे ही चलित व्यास पीठ पहुंचे पुरा माहौल भक्तिमय हो गया श्रीराम के जय कारो के साथ पंडित श्री द्वारकादास बापू जी का पुष्प वर्षा कर स्वागत किया गया। बापू द्वारा अधिकमास में प्रतिदिन अलग अलग गांवों में पहुंचकर रामकथा की जा रही है उनको चलित व्यासपीठ गांव गांव जा रही है।

मंडलेश्वर में 28 वें दिन बापू की चलित व्यास पीठ रामकथा के लिए पहुंची थी (सबसे पहले पोथी यात्रा निकाली गई जिसमें भक्तों ने श्री राम जय राम जय राम भजन गाते हुए

कथा स्थल पर पहुंचे जहाँ व्यास पीठ का पूजन रत्नदीप मोयदे ने अपनी पत्नि श्रावणी मोयदे के साथ किया। नगर के प्रथम नागरिक विश्वदीप मोयदे दशरथ यादव नर्मदा आरती मंडल के संतोष चौहान, मुकेश श्रवासा, पवन तवर, गणेश मामा, हरीप्रसाद अग्रवाल, संतोष चौहान (पंप), नर्मदीय ब्राह्मण समाज अध्यक्ष नन्द किशोर डोंगर ने कथावाचक पंडित द्वारकादास बापू का स्वागत किया। मां नर्मदा की गोद में हुई इस भव्य रामकथा के शुभारम्भ में हनुमान चालीसा का पाठ किया गया उसके बाद बापू ने सुंदर कांड का रसपान कराया।

तेज आंधी-बारिश से किसान की बैलगाड़ी क्षतिग्रस्त

कसरावद, निपु । रविवार सुबह अचानक मौसम का मिजाज बदल गया। तेज हवाओं के साथ हुई बारिश ने किसानों की मुश्किलें बढ़ा दीं। ग्राम कोगावा निवासी किसान सुमेर पिता बाबू अपने खेत पर गए हुए थे। उनकी बैलगाड़ी खेत के पास खड़ी थी। इसी दौरान तेज आंधी चलने लगी, जिससे बैलगाड़ी पलट गई और बुरी तरह क्षतिग्रस्त हो गई। घटना में किसान को आर्थिक नुकसान हुआ है।



सुमेर ने बताया कि वर्तमान में खेती के कार्यों के लिए बैलगाड़ी का उपयोग किया जा रहा था, ऐसे में गाड़ी के टूटने से उन्हें परेशानी का सामना करना पड़ेगा। वहीं, ग्राम कोगावा के ही किसान कमलेश अपने खेत में कपास

की जुताई के लिए गए थे। जुताई के दौरान बैलों को हाकते समय तेज हवा के कारण बैल अचानक घबरा गए और बेकाबू होकर भागने लगे। इस दौरान बैलों ने कमलेश को टक्कर मार दी, जिससे वे जमीन पर गिर गए और उनके सिर में चोट लग गई। हालांकि

चोट गंभीर नहीं बताई जा रही है। तेज आंधी और बारिश के कारण क्षेत्र में कई स्थानों पर बिजली के खंभे भी गिर गए, जिससे विद्युत आपूर्ति प्रभावित हुई। अचानक बदले मौसम से किसानों को नुकसान उठाना पड़ा और जनजीवन भी प्रभावित हुआ।

सुंदरकांड पाठ और भजनों से देर रात तक आराधना

कसरावद, निपु । नगर के अति प्राचीन श्री चिंतामणी हनुमान मंदिर सुंदरकांड भजन मंडल के सदस्यों ने सुंदरकांड पाठ, श्रीराम संकीर्तन और सुमधुर भजनों की प्रस्तुतियों के माध्यम से देर रात तक आराधना की। भजन मंडल द्वारा बाबा सियाराम एवं मां नर्मदा की महिमा का गुणगान करते हुए भक्तिमय वातावरण निर्मित किया गया। पुरुषोत्तम माह की महाशिवरात्रि के अवसर पर आयोजित इस धार्मिक कार्यक्रम में श्रद्धालु भक्ति रस में सरबोपर नजर आए।



रामधुन और भजनों की स्वर लहरियों से आश्रम परिसर देर रात तक गुंजायमान रहा। मंडल के वरिष्ठ सदस्य शंकराराम सराफ ने बताया कि

पुरुषोत्तम माह के विशेष अवसर पर सुंदरकांड पाठ एवं भजन-कीर्तन का आयोजन कर भगवान श्रीराम, मां नर्मदा एवं संत सियाराम बाबा का स्मरण किया गया। कार्यक्रम में श्रद्धालुओं ने साप्ताहिक रूप से आरती

कर सुख-समृद्धि की कामना की। योगेंद्र सिंह चौहान, जितेंद्र सिंह सोलंकी, तरवर सिंह राठौर, वीरेंद्र सिंह पटेल, कैलाश राठौड़ सहित चिंतामणी सुंदरकांड भजन मंडल के अनेक सदस्य उपस्थित रहे।

आरिफ खान मोहर्म्म कमेटी के सदर नियुक्त

खरगोन, निपु । आगामी मोहर्म्म पर्व को लेकर जमात इस्लामुल मुस्लिमान कमेटी ने सामाजिक कार्यकर्ता आरिफ खान को मोहर्म्म कमेटी का अध्यक्ष नियुक्त किया है। कमेटी पदाधिकारियों ने बताया कि मुहर्म्म इस्लाम धर्म का एक महत्वपूर्ण पर्व है, जो हजरत इमाम हुसैन को शहादत की याद में मनाया जाता है। नवनियुक्त अध्यक्ष खान ने कहा कि वे सभी समाजजनों को साथ लेकर मोहर्म्म पर्व को शांतिपूर्ण,



सौहार्दपूर्ण और अनुशासित वातावरण में संपन्न कराने का प्रयास करेंगे।

पेट्रोल पंप संचालकों का एकमत निर्णय कैम में नहीं दिया जाएगा डीजल

बड़वाह, निपु । बड़वाह क्षेत्र के पेट्रोल पंप संचालकों ने केंद्र सरकार के नए नियम के विरोध में एकमत होकर निर्णय लिया है कि अब पेट्रोल पंपों से कैम में डीजल नहीं दिया जाएगा। संचालकों का कहना है कि नए प्रावधान के अनुसार केवल PESO (Petroleum and Explosives Safety Organization) से अनुमोदित कंटेनर में ही 200 लीटर तक डीजल दिया जा सकेगा।

सूचना में कहा है कि नियमों के पालन के लिए सभी पंपों पर यह व्यवस्था लागू की जा रही है। संचालकों ने बताया कि बिना मान्यता प्राप्त कंटेनर में डीजल देने पर कार्रवाई की संभावना को देखते हुए यह निर्णय लिया गया है। इस निर्णय से किसानों एवं अन्य उपभोक्ताओं को होने वाली संभावित असुविधा को लेकर भी चर्चा हुई। संचालकों ने सभी पेट्रोल पंप मालिकों से एकजुट होकर अपने विरोध को दर्ज कराने की अपील की है।



स्वदेशी मार्शल आर्ट कलारीपयट्टु का दिया प्रशिक्षण

खरगोन, निपु । भारतीय की प्राचीन युद्धकला कलारीपयट्टु के प्रचार-प्रसार और युवाओं में आत्मरक्षा की भावना विकसित करने के उद्देश्य से शहर से गुरुद्वारा साहब में 5 दिवसीय प्रशिक्षण शिविर का आयोजन किया गया। इस शिविर का समापन रविवार को समारोहपूर्वक हुआ।



मध्यप्रदेश कलारीपयट्टु संघ के सचिव गजेंद्र सिंह राठौर ने यह युद्ध कला न केवल आत्मरक्षा के लिए बल्कि इसमें करियर की संभावनाएं भी हैं। सरकार ने इसे खेलो इंडिया, राज्य एवं राष्ट्रीय प्रतियोगिताओं में खेल की जगह दी है। आदित्य इंटरनेशनल स्कूल के डायरेक्टर अशोक दीक्षित, पीजी कॉलेज के खेल अधिकारी गगन कुमार, जिला

शिक्षा अधिकारी कानूडे, खेल अधिकारी मिर्जा, हिंदू विश्व परिषद के जिला मंत्री विवेक तोमर ने प्रतिभागियों को प्रमाण-पत्र और तलवारों वितरित की। अतिथियों ने अनूपूर्णा सिकरवार के प्रयासों की सराहना कर कहा कि उनके नेतृत्व में शहर के कलारीपयट्टु जैसी प्राचीन भारतीय युद्धकला को नई पीढ़ी तक पहुंचाने का सराहनीय कार्य किया जा रहा है।

तीन दिवसीय जन कल्याण शिविर का समापन

खरगोन, निपु । मध्य प्रदेश शासन के निर्देशानुसार कृषि उपज मंडी कसरावद में आयोजित तीन दिवसीय जन कल्याण शिविर का 14 जून 2026 को सफलतापूर्वक समापन हुआ। 12 जून से प्रारंभ हुए इस शिविर में क्षेत्र के सैकड़ों ग्रामीणों एवं आम नागरिकों ने सहभागिता कर शासन की विभिन्न हितग्राही मूलक योजनाओं की जानकारी प्राप्त की तथा पात्रतानुसार लाभ लिया।

तीन दिवसीय शिविर में राजस्व, पंचायत, महिला एवं बाल विकास, कृषि, स्वास्थ्य सहित प्रमुख विभागों के स्टॉल संचालित रहे। बड़ी संख्या में शासकीय योजनाओं के नए आवेदन प्राप्त कर पोर्टल पर दर्ज किए गए तथा अनेक समस्याओं का मौके पर ही समाधान किया गया। शिविर के अंतिम दिन आवेदकों की भारी भीड़ देखने को मिली। विभिन्न विभागों के अधिकारी-कर्मचारियों द्वारा प्राप्त आवेदनों की मौके पर ही जांच कर पात्र हितग्राहियों के आवेदन स्वीकृत किए गए। नागरिकों की समस्याओं को सुनते हुए त्वरित निराकरण की कार्रवाई भी की गई, जिससे लोगों को राहत मिली।

शिविर के सफल आयोजन पर मुख्य कार्यपालन अधिकारी जनपद पंचायत रीना किराड़ एवं मुख्य नगरपालिका अधिकारी कमलेश गोले ने समस्त विभागीय अमले का आभार व्यक्त किया। जनपद सदस्यों एवं स्थानीय जनप्रतिनिधियों ने भी शासन-प्रशासन और क्षेत्र की जनता के सहयोग के लिए धन्यवाद ज्ञापित किया। समापन अवसर पर अतिथियों एवं अधिकारियों ने आश्वस्त किया कि शिविर के दौरान प्राप्त शेष आवेदनों पर भी समय-सीमा में कार्रवाई सुनिश्चित की जाएगी, ताकि कोई भी पात्र नागरिक शासकीय योजनाओं के लाभ से वंचित न रहे। इस दौरान जिला पंचायत अध्यक्ष अनुबाई तंवर मुख्य अतिथि के रूप में उपस्थित रहें। कार्यक्रम में जिला उपाध्यक्ष श्री मांगीलाल गाडो, जिला महासचिव श्री प्रकाश पाटीदार, मंडल अध्यक्ष श्री प्रहलाद राठौड़ सहित अन्य जनप्रतिनिधि, एल्डरमैन, पार्षद प्रतिनिधि तथा जनपद पंचायत कसरावद के अधिकारी उपस्थित रहे।

एक नजर में लगभग 70 पूर्व विद्यार्थियों ने इस समागम में अपनी उपस्थिति दर्ज कराई

1976-77 हायर सेकंडरी पास आउट बैच का मिलन समारोह

नवभारत न्यूज
मंडलेश्वर, निपु । लगभग चार दशक बीत जाने के बाद जब बचपन के दोस्त मिलते तो माहौल कैसा होगा इसकी कल्पना करना मुश्किल होता है। नगर के प्रतिष्ठित शासकीय महात्मा गांधी स्कूल में सन 1976-77 में हायर सेकंडरी पढ़े विद्यार्थी जब स्कूल पहुंचे तो उनकी आँखों में वहाँ चार दशक पहले की चमक देखी गई अपनी स्कूल और क्लास रूम देख कर भी वे पुरानी यादों में खो गए।

लगभग 70 पूर्व विद्यार्थियों ने इस समागम में अपनी उपस्थिति दर्ज कराई। सभी से सबसे पहले नर्मदा घाट पहुंचकर माँ नर्मदा का सामूहिक पूजन किया उसके बाद स्कूल भवन में पहुंचे विद्यार्थियों का स्वागत सहपाठी और समाज के सूत्रधार शरवत सिंह तवर, सुशील बारलो और सतीश चतुर्वेदी ने किया। सरस्वती पूजन के बाद राष्ट्रगीत और राष्ट्रगान का गवच हुआ। पूर्व विद्यार्थियों ने मंच पर आकर अपना परिचय देने के साथ अपना स्कूल जीवन से जुड़े

अनुभव साझा किए। छात्रों ने विद्यालय का गौरव बढ़ाया यह उनके बायोडाटा से दिखा। ग्राम कावडिया निवासी गजानंद पाटीदार बहुमुखी प्रतिभा के धनी रहे हैं उन्होंने एम कॉम, एल एल बी के साथ मिलेट्री इंजिनियरिंग में एम एस सी और अर्थशास्त्र राजनीति और हिंदी में भी मास्टर डिग्री ली है वे बैंक के सेवा निवृत्त अधिकारी है। गिरिश पाटीदार, आनंदराम कुशवाह, दिलीप डोंगर इंजीनियर रहे हैं। अनिल कुमार मिश्रणकर भारतीय नौ सेना से जेसीओ पद से सेवा निवृत्त हुए। आकाशवाणी से सेवनिवृत्त रमेश भार्गव और किसान कर्हेयालाल पाटीदार, महादेव पाटीदार ने भी अपना परिचय दिया। इस समागम में पूर्व छात्रों ने अपने दिवंगत सहपाठियों और दिवंगत शिक्षकों को श्रद्धांजलि अर्पित करते हुए दो मिन्ट का मौन रखा। पूर्व प्राचार्य स्वर्गीय व्ही बी दीक्षित के पुत्र सुरेंद्र दीक्षित पूर्व प्राचार्य स्व. एसआर सिंह के पुत्र डॉ श्रीकृष्ण सिंह, व्याख्याता स्वर्गीय एम पी चतुर्वेदी के पुत्र सतीश चतुर्वेदी एवं व्याख्याता स्वर्गीय आर आर

वर्मा के पुत्र नरेश वर्मा इस समागम में वतौर पूर्व छात्र शामिल हुए। दिवंगत पूर्व छात्रों में इयात खेशगी, राजेन्द्र गुप्ता, महेश ठक्कर, कमल सोनी, हरीश सिंह, अय्यब खान, प्रकाश सिंह, महेश व्यास, सुभाष जैन, वीरेंद्र चौहान, शक्ति सिंह कुशवाह, योगेश ओहरे, अशोक कुमारवत, नन्द किशोर वर्मा और सुधीर जैन शामिल थे। समागम में पूर्व विद्यार्थी एवं सेवा निवृत्त कार्यपालन यंत्री अप्पु त्रिपाठी की पुस्तक 'मौन संग्रह' का विमोचन पूर्व छात्रों ने किया। इस पुस्तक को मिश्रित काव्य के रूप में लिखा गया है इसमें महाभारत युद्ध में कौरवपुत्र युयुत्सु पांडव पथ की ओर शामिल हुए थे दिवंगत युद्ध में शामिल नहीं कर युद्ध शिविर की देखभाल की जिम्मेदारी दी गई थी जबकि घाटोत्कच के सर ने 18 दिन का पूरा महाभारत देखा इन दो महान योद्धाओं बीच युद्ध के उपरांत काव्यनिक संवाद को इस पुस्तक में लेखक ने शब्दों में पिरोया है।

बांके बिहारी ने किया नौका विहार

खरगोन, निपु । ग्रीन गोल्ड कॉलोनी स्थित बांके बिहारी मंदिर के निधिवन प्रांगण में रविवार को भक्ति की बयार बही। यहां अधिकमास के अवसर पर मंदिर समिति की ओर से जीवन तारीणी पवित्र नदी मां गंगा और नर्मदा जल से अस्थायी कुंडों का निर्माण कर दीपदान, नौका विहार मनोरथ जैसे धार्मिक अनुष्ठान का आयोजन किया गया। श्री बांके बिहारी और राधाजी के नौका विहार का मनोरम दृश्य देख, उपस्थित श्रद्धालुओं ने जयकारे लगाकर खुशी का इजहार किया।

आयोजन में कॉलोनीवासियों ने श्रद्धा और भक्तिभाव के साथ हिस्सा लिया। मंदिर संस्थापक श्याम बड़ोले ने बताया कि अधिकमास में पिछले एक माह से मंदिर में रोजाना काकड़ आरती और संकीर्तन का आयोजन किया जा रहा है। इसी के निमित्त अधिकमास समापन की पूर्व संस्था पर